

АДЗІНСТВА І СТАБІЛЬНАСЦЬ — ЗАЛОГ ДАБРАБЫТУ ГРАМАДСТВА

**(Заканчэнне.
Пачатак на 1-й стар.)**

Вядома, вы і без мяне ведаеце аб выніках сустрэчы Прэзідэнта з дэпутатамі са сродкаў масавай інфармацыі. Але я вырашыў, што трэба асабліва акцэнтаваць вашу ўвагу на парадах і пажаданнях кіраўніка дзяржавы, дадзеных ім дэпутатам, паколькі яны ў поўнай меры адносяцца і да нас, членаў Савета Рэспублікі.

Паважаныя калегі!
Вы ведаеце, што развіццё нашай краіны на цяперашнім этапе праходзіць у вельмі складанай міжнароднай абстаноўцы. У свеце сёння вельмі неспакойна.

Мы з болей і трывогай прадаўжам сачыць за падзеямі ва Украіне, дзе была развязана братазайчкая вайна. Кіраўнік нашай дзяржавы заняў выключна мудрую і гуманную пазіцыю ў гэтым пытанні, якую мы поўнасьцю падтрымліваем. Менавіта дзякуючы яго намаганням удалося дабіцца пэўнага пералому ў гэтай трагічнай сітуацыі. Як вы ведаеце, у Мінску быў падпісаны пратакол аб спыненні агню на паўднёвым усходзе Украіны. Нягледзячы на перастрэлкі проціборствующих бакоў, якія прадаўжаюцца, з'явілася надзея на ўстаўленне трывалага міру ў гэтым рэгіёне. Хоць мы разумеем, што палітычная сітуацыя ва Украіне яшчэ далёка ад свайго вырашэння і трэба будзе яшчэ шмат зрабіць, каб мірны працэс стаў неабарачальным.

Прычыны канфлікту ва Украіне неаднаразова называліся. Гэта карупцыя, развал улады і, вядома, нацыянальная і рэлігійная нецярпимасць. Таму кожны з нас у сваёй рабоце павінен улічваць гэтыя пагрозы, каб такія разбуральныя з'явы не знайшлі б глебы ў нашай дзяржаве.

Рэспубліка Беларусь паслядоўна праводзіць міралюбівую палітыку і выступае за канструктыўны і раўнапраўны дыялог з усімі дзяржавамі. Гісторыя вучыць, што палітыка пагроз, шантажу і ўльтыматумаў адносна любой краіны ніколі не дае вынікаў і з'яўляецца бесперспектыўнай.

Разам з тым хачу адзначыць, што апошнім часам намеціліся пазітыўныя зрухі ў нашых адносінах з заходнімі краінамі, ва ўсякім выпадку, аднавіўся дыялог па шэрагу пытанняў, якія ўяўляюць узаемны інтарэс. Яркім пацвярджэннем гэтага з'яўляецца праведзены ў Нью-Ёрку першы Беларуска-амерыканскі інвестыцыйны форум, у рабоце якога прыняла ўдзел прадстаўнічая дэлегацыя нашай краіны на чале з прэм'ер-міністрам М.У. Мясніковічам.

У той жа час мы бачым, наколькі сур'ёзна ў апошнія месяцы абвастрыліся адносіны паміж Расіяй, з аднаго боку, і ЗША і асобнымі еўрапейскімі краінамі — з іншага. Серыя эканамічных і палітычных санкцый, уведзеных адносна Расіі з боку ЗША і Еўрасаюза, непазбежна правакуе меры ў адказ. А вайна санкцый — гэта, па сутнасці, новая форма халоднай вайны. Але з вопыту другой паловы дваццатага стагоддзя мы ведаем, што халодная вайна не ідзе на карысць ні аднаму з бакоў, што процістаяць адзін аднаму. Таму застаецца спадзявацца, што Захад усведамляе бесперспектыўнасць і нават згубнае курсу на канфрантацыю і ўзнікшая канфліктная сітуацыя рана ці позна пасляхова вырашыцца.

Але ў любым выпадку Расія — наш саюзнік. І мы гатовы выканаць усе свае саюзныя абавязацельствы, у тым ліку і па прадухіненні транзіту заходніх грузаў, забароненых для ўвозу на расійскую тэрыторыю. Але, вядома, пры гэтым мы не павінны дапусціць і якога-небудзь урону сваім нацыянальным інтарэсам.

Сёння для нас самае галоўнае — гэта захаванне стабільнасці ў грамадстве. А для гэтага неабходна, каб нармальна працавала эканоміка, каб людзі былі заняты справай, своєчасова і ў поўным аб'ёме атрымлівалі зарплату. Каб не было безгаспадарчасці

на вытворчасцях, на належным узроўні падтрымлівалася выканальніцкая дысцыпліна ў працоўных калектывах. Тады і людзі будуць задаволены, і ў неабходных аб'ёмах будуць выплачвацца пенсіі, дапамогі і стыпендыі.

Хачу адзначыць, што пры ўсёй няпростай сітуацыі ў свеце наша грамадства кансалідаванае, краіна ўпэўнена і паступілава рухаецца наперад. Мы дастойна адзначылі 70-годдзе вызвалення Беларусі ад нямецка-фашысцкіх захопнікаў. У гэтым годзе сабраны рэкордны ўраджай збожжавых. Галоўнае — не спыняцца, не страчваць тэмпу і з максімальным эфектам рэалізаваць эканамічны патэнцыял краіны для пашырэння міжнароднага супрацоўніцтва і прасоўвання нашых тавараў на сусветны рынак. Трэба таксама ў поўным аб'ёме выкарыстоўваць новыя магчымасці, якія адкрываюцца ў нас як у двухбаковых адносінах з Расіяй, так і ў рамках Еўразійскага эканамічнага саюза.



У кулуарах сесіі Савета Рэспублікі.

Паважаныя члены Савета Рэспублікі!

Вы ведаеце, што па даручэнні кіраўніка дзяржавы ў нашай краіне ідзе грамадскае абмеркаванне праекта закона «Аб барацьбе з карупцыяй». Члены Савета Рэспублікі таксама ўключыліся ў гэты працэс. Мы разгледзелі гэта пытанне на пасяджэнні Прэзідыума Савета Рэспублікі. Больш як у 20 друкаваных сродках масавай інфармацыі апублікаваны артыкулы і інтэрв'ю нашых парламентарыяў. У сваіх выступленнях яны акцэнтавалі ўвагу на навацыях, якія прапануецца ўнесці ў законапраект, на неабходнасці ўзмацнення работы па прафілактыцы карупцыйных правапарушэнняў, на ўдасканаленні працэдур і механізмаў выяўлення злачынстваў, фарміраванні актыўнай пазіцыі грамадства па выкараненні гэтых негатыўных з'яў.

Усе прапановы членаў Савета Рэспублікі па гэтым законапраекце аб'агульнены і накіраваны ў Генеральную пракуратуру Рэспублікі Беларусь.

У цэлым у міжсесійны перыяд работа парламентарыяў была сканцэнтравана на вырашэнні актуальных задач сацыяльна-эканамічнага развіцця краіны. Праводзілася планавая работа над законапраектамі аб рынку каштоўных папер, гарантаванай кампенсацыі банкаўскіх укладаў фізічных асоб, прыватызацыі дзяржаўнай маёмасці і пераўтварэнні дзяржаўных унітарных прадпрыемстваў у адкрытыя акцыянерныя таварыствы, аб чыгуначным транспарце, а таксама па пытаннях абарачэння лекавых сродкаў, донарства крыві і іншымі.

Члены Савета Рэспублікі сумесна з дэпутатамі Палаты прадстаўнікоў і экспертамі правялі маніторынг практыкі прымянення асобных законаў. У фармаце круглых сталоў і семінараў былі разгледжаны пытанні прававога рэгулявання адносін, якія ўзнікаюць пры ажыццяўленні інвестыцый, адвакацкай дзейнасці, процідзеяння ганд-

лю людзьмі, пры правядзенні экалагічнага аўдыту, прымяненні Кодэкса аб адукацыі.

Выпрацаваны ў ходзе маніторынгу прапановы будуць улічаны пры ўдасканаленні нацыянальнага заканадаўства.

Разгледжаны праекты мадэльных заканадаўчых актаў у сферы аўдытарскай дзейнасці, мясцовага самакіравання і арганізацыі мясцовых фінансаў. Асобныя заўвагі і прапановы былі накіраваны ў Міжпарламенцкую асамблею СНД.

У міжсесійны перыяд працаваў Савет па ўзаемадзеянні органаў мясцовага самакіравання пры Савеце Рэспублікі. У прыватнасці, мы правялі выязнае пасяджэнне ў Салігорскім раёне. Члены Савета азнаёміліся з лепшымі прыкладамі работы мясцовых органаў улады па навядзенні парадку на зямлі і добраўпарадкаванні населеных пунктаў. Быў прыняты шэраг рашэнняў, накіраваных на ўдасканаленне дзейнасці мясцовых

ладзечанскага, Рэчыцкага раённых выканаўчых камітэтаў, адміністрацыі Першамайскага раёна г. Мінска.

Былі праведзены сустрэчы з насельніцтвам, працоўнымі калектывамі, а таксама з прадстаўнікамі прафсаюзных арганізацый і грамадскіх аб'яднанняў. У ходзе гэтых сустрэч парламентарыі інфармавалі грамадзян аб заканадаўчай і міжнароднай дзейнасці Савета Рэспублікі, законапраектах, адобраных у ходзе сесій, узаемадзеянні Савета Рэспублікі з органамі мясцовага самакіравання. Такія сустрэчы вельмі карысныя і для парламентарыяў, і для нашых грамадзян. Яны даюць магчымасць лепш даведацца, чым жыць сёння наша грамадства. У час такіх сустрэч грамадзяне ўносяць нямала канструктыўных прапаноў, якія мы можам потым выкарыстоўваць у сваёй заканатворчай дзейнасці.

Пэўная ўвага ўдзялялася таксама рабоце з моладдзю. У прыватнасці, у Савеце Рэспублікі была праведзена сустрэча з членамі Маладзёжнай палаты пры Мінскім гарадскім Савеце дэпутатаў.

Паважаныя калегі!
У міжсесійны перыяд члены Савета Рэспублікі ўдзельнічалі ў шэрагу мерапрыемстваў міжнароднага характару. Нашы прадстаўнікі прынялі актыўны ўдзел у 23-й штогадовай сесіі Парламенцкай асамблеі Арганізацыі па бяспецы і супрацоўніцтве ў Еўропе, якая прайшла ў Баку.

Чарговым крокам у развіцці беларуска-армянскага супрацоўніцтва стала восьмае пасяджэнне Міжпарламенцкай камісіі па супрацоўніцтве Нацыянальнага сходу Рэспублікі Беларусь і Нацыянальнага сходу Рэспублікі Арменія ў Ерэване. На ім былі разгледжаны пытанні актывізацыі двухбаковага гандлёва-эканамічнага ўзаемадзеяння, што асабліва актуальна ў кантэксце працэсу далучэння Арменіі да Еўразійскага эканамічнага саюза.

Шляхі развіцця двухбаковых міжпарламенцкіх кантактаў, гандлёва-эканамічных сувязяў і гуманітарнага супрацоўніцтва абмяркоўваліся на сустрэчах у Мінску з прадстаўнікамі парламентаў Кітайскай Народнай Рэспублікі, Ізраіля і Туркменістана, а таксама ў ходзе візіту ў Тбілісі парламенцкай дэлегацыі на ўзроўні рабочай групы Нацыянальнага сходу па супрацоўніцтве з парламентам Грузіі.

Адным з асноўных напрамкаў у дзейнасці Савета Рэспублікі па-ранейшаму застаецца работа са зваротамі грамадзян і юрыдычных асоб.

Члены Савета Рэспублікі разгледзілі ў рэгіёнах больш як 800 пісьмоўных і вусных зваротаў, правялі каля 150 асабістых прыёмаў грамадзян і прадстаўнікоў юрыдычных асоб, у тым ліку 50 выязных, на якіх пабывала амаль 600 чалавек. Аналіз сведчыць, што больш як 40 працэнтаў ад агульнай колькасці разгледжаных парламентарыямі на месцах зваротаў грамадзян вырашаны станоўча.

Вялікая нагрузка па рабоце са зваротамі грамадзян кладзецца на Сакратарыят Савета Рэспублікі. Трэба адзначыць, што ў сувязі з магчымасцю падаваць звароты па электроннай пошце агульная колькасць зваротаў, якія паступілі ў Савет Рэспублікі, у параўнанні з аналагічным перыядам мінулага года ўзрасла ў 13 разоў. За тры месяцы прыйшло каля 1300 зваротаў, прычым 95 працэнтаў з іх па электроннай пошце. У асноўным яны змяшчаюць прапановы па пытаннях заканадаўства. Гэта сведчыць аб тым, што нашы грамадзяне актыўна ўключыліся ў заканатворчы працэс.

Нягледзячы на адпускны час, сенатары даволі актыўна выступалі ў сродках масавай інфармацыі, выкарыстоўваючы, перш за ўсё, рэгіянальныя газеты, мясцовае радыёвяшчанне, а таксама інтэрнэт. Як станоўчы факт можна адзначыць, што за мінулы перыяд членамі Савета Рэспублікі ў рэспубліканскіх і рэгіянальных перыядычных выданнях было размешчана 120 публікацый.

Паважаныя члены Савета Рэспублікі!

У ходзе асенняй сесіі нас чакае напружаная заканатворчая работа. Усяго плануецца разгледзець больш як 40 законапраектаў. Найбольш знакавыя з іх — гэта зацвярджэнне бюджэту Рэспублікі Беларусь на наступны год, ратыфікацыя Дагавора аб Еўразійскім эканамічным саюзе, разгляд праекта закона «Аб барацьбе з карупцыяй».

Трэць законапраектаў, якія плануецца разгледзець, адносяцца да эканамічнага блоку. У мэтах стварэння больш спрыяльных умоў для функцыянавання суб'ектаў гаспадарання ў розных сферах прадпрыемальніцкай, гаспадарчай дзейнасці падрыхтаваны законапраекты «Аб энергазберажэнні», «Аб рынку каштоўных папер» і «Аб чыгуначным транспарце». Уносяцца папраўкі ў кодэксы і законы, якія рэгулююць лізінгавую дзейнасць, работу ўнутранага воднага транспарту. Усе гэтыя законапраекты накіраваны на ўдасканаленне эканамічных адносін і будучы садзейнічаць росту эканамічнага патэнцыялу краіны.

Перад намі таксама стаіць задача ўдасканалення заканадаўчай базы ў мэтах умацавання нацыянальнай бяспекі. Прадугледжваецца разгледзець вялікі пакет законапраектаў, што рэгулююць праваадносіны ў такіх галінах, як абарона інфармацыі, пагранічная бяспека, аператыўна-вышукавая дзейнасць, воінскі абавязак і воінская служба, абарот зброі, увядзенне ваеннага становішча, процідзеянне гандлю людзьмі.

Адной з важных сацыяльных праблем з'яўляецца даступнасць высокаэфектыўных і бяспечных лекавых сродкаў для насельніцтва. Нам з вамі трэба будзе разгледзець праект закона аб лекавых сродках, накіраваны на ўдасканаленне гэтай сферы жыцця дзейнасці грамадства.

Больш як 10 праектаў будуць звязаны з ратыфікацыяй міжнародных дагавораў.

У перыяд шостага сесіі будзе прадоўжана работа па ўмацаванні адносін з традыцыйнымі партнёрамі па міжпарламенцкім дыялогу. Вялікую ўвагу плануецца ўдзяліць умацаванню ўзаемадзеяння са стратэгічным партнёрам нашай краіны — Расійскай Федэрацыяй у рамках работы Парламенцкага сходу Саюза Беларусь і Расіі, а таксама рэалізацыі Падагульняючага дакумента першага Форуму рэгіёнаў Беларусі і Расіі і падрыхтоўцы другога Форуму, Запланаванага ў наступным годзе ў Вялікім Ноўгардзе.

Мы таксама прадоўжым актыўную работу ў МПА СНД і Парламенцкай асамблеі АДКБ, планавыя мерапрыемствы якіх пройдуць у Санкт-Пецярбургу.

Па запрашэнні старшыні Вялікага нацыянальнага сходу Турцыі ў сярэдзіне кастрычніка запланаваны афіцыйны візіт парламенцкай дэлегацыі Рэспублікі Беларусь у Анкару. Упэўнены, што ён паслужыць далейшаму ўмацаванню беларуска-турэцкіх адносін як у парламенцкай, так і ў гандлёва-эканамічнай, навуковай і гуманітарнай сферах дзейнасці.

Плануем таксама прыняць удзел у 131-й Асамблеі Міжпарламенцкага саюза, дзе прадставім пазіцыю нашай краіны пры абмеркаванні пытанняў дасягнення гендарнай роўнасці і спынення насілля ў адносінах да жанчын, процідзеяння кібернетычнай вайне, нацыянальнага суверэнітэту і неўмяшання ва ўнутраныя справы дзяржаў, фарміравання новай сістэмы кіравання воднымі рэсурсамі.

Адным словам, паважаныя калегі, я прашу вас з першага дня работы сесіі актыўна ўключыцца ў заканатворчую дзейнасць, накіраваную на далейшае развіццё нашчага грамадства, удасканаленне яго прававой сферы і рост дабрабыту нашых грамадзян.

Дзякуй за ўвагу!